

OPEN ACCESS**ABHATH**

(Research Journal of Islamic Studies)

Published by: Department of Islamic
Studies, Lahore Garrison University, Lahore.

ISSN (Print) : 2519-7932

ISSN (Online) : 2521-067X

October–December -2023

Vol: 8, Issue:32

Email:abhaath@lgu.edu.pkOJS:<https://ojs.lgu.edu.pk/index.php/abhath/index>

عصر حاضر کے جدت پسند سکالر جاوید احمد غامدی کے فقہی اصول اور بعض آراء کا جائزہ

A Review of the Jurisprudential Principles and Some Opinions of Javed Ahmad Ghāmidī, a Modernist Scholar

Mufti Abdul Haq Hqqani

Ph.D. Research Scholar, Faculty of Islamic Studies, University of Baluchistan,

Quetta:hqqanijanan@gmail.com

Kaleemullah Dawod

Lecturer Department of Islamic Studies, University of Baluchistan,

Quetta:kaleem511@gmail.com

Abstract:

God has endowed Sharia with the adaptability required for deduction of solutions for the evolving issues according to the changing circumstances. The Basic sources, unanimously acknowledged by the major Sunni schools of thought, include the Qurān, Ḥadīth (Prophet's sayings), consensus of the Muslim community (Ijmā), and analogical reasoning (Qiyās), serving as the basis for deriving legal rulings in Sharia. Nevertheless, in contemporary times, some scholars have engaged in discussions on jurisprudential matters based on self-invented principles that deviate from the established consensus of the Muslim community. Javed Ahmad Ghāmidī is among the scholars who have introduced four principles: Fitrah (natural disposition), the Sunnah of Prophet Ibrāhīm (Abraham), pre-Islamic scriptures and the Qurān as the final source. This article endeavors to explore these four principles, elucidating their concepts and details in a descriptive manner. The significance of this exploration is underscored by the influence Ghāmidī holds, particularly among the majority of young Muslims who articulate his arguments. Consequently, it is deemed imperative to undertake this in-depth Study.

Keywords: Sources of Islamic Sharia, Sunnah, Qurān, Ghāmidī,

اس مضمون میں جاوید احمد غامدی صاحب کے فقہی اصولوں کا جائزہ لیا گیا ہے، غامدی صاحب کے فقہی لٹریچر کا بنظر غائز جائزہ لینے کے بعد مقالہ نگاران اس نتیجے پر پہنچے ہیں کہ استنباط احکام میں ان کے بنیادی اصول چار ہیں: ۱۔ فطرت۔ ۲۔ سنت ابراہیم۔ ۳۔ نبیوں کے صحائف۔ ۴۔ قرآن۔ ان اصولوں میں درجات بھی وہی رکھے گئے ہیں جو بیان ہوئے کہ پہلا درجہ فطرت کا ہے پھر سنت ابراہیم کا پھر نبیوں کے صحائف اور آخر میں قرآن کا درجہ رکھا گیا ہے۔

تحقیق کا منبع سادہ، بیانیہ اور تجزیاتی رکھا گیا ہے اور نہ اس میں کوئی خاص تنقید کی گئی ہے عام انداز بیان کے ساتھ تحقیقی منبع کو اپنایا گیا ہے، مذکورہ موضوع پر لکھنے کی وجہ یہ ہے کہ جاوید احمد غامدی صاحب چونکہ ایک جدت پسند شریعہ اسکار ہے جنہوں نے جمہور امت کے برخلاف نئے فقہی اصول اپنائے ہیں جس کی وجہ سے چودہ سو سال سے مرد و دین اسلام کا جو نقشہ ہے اس میں کلیدی قسم کے اختلافات نمایاں ہوئے ہیں اور اسلام اور تعلیمات اسلام کی تشریح ایک نیا رخ اختیار کر گئی ہے۔ موضوع کی اہمیت کا اندازہ اس بات سے لگایا جاسکتا ہے کہ مسلمان نوجوان طبقہ کی ایک بڑی تعداد غامدی صاحب سے متاثر نظر آتی ہے اور وہ ان کے دلائل کو پیش کرتے ہیں لہذا ضروری سمجھا گیا کہ اس پر تحقیقی کام کیا جائے۔

تعارف جاوید احمد غامدی:

جاوید احمد غامدی صاحب فراہی مکتبہ فکر سے تعلق رکھنے والے عصر حاضر کے ایک معروف و مشہور دانشور، مفکر، مصلح، شاعر، شارح قرآن اور ماہر تعلیم ہیں، آپ ۱۹۵۱ء میں صوبہ پنجاب کے ضلع ساہیوال میں پیدا ہوئے، وہیں سے میٹرک کی تعلیم حاصل کرنے کے بعد ۱۹۶۷ء میں لاہور چلے گئے اور پھر وہیں کے ہو گئے، گورنمنٹ کالج لاہور سے ۱۹۷۲ء میں بی۔ اے آر زکا امتحان پاس کیا۔^۱ جناب غامدی صاحب اپنی عملی زندگی کے آغاز پر پاکستان کی مشہور اسلامی تحریک جماعت اسلامی سے وابستہ ہوئے۔ اس عرصہ میں امیر جماعت سید ابوالا علی مودودی (1903ء–1979ء) کی قربت انہیں حاصل رہی۔ ۱۹۷۷ء میں انہوں نے "جماعت اسلامی" سے کنارہ کشی اختیار کر لی اس مرحلہ پر انہوں نے جماعت کے سابق رکن مجلس شوریٰ اور معروف مفسر قرآن مولانا میں احسن

¹ شاہ عمران حسن، حیات غامدی، رہبر بک، نیو ڈبلی، ۲۰۱۷ء، ص: ۳۳

اصلاحی (1904ء۔ 1991ء) سے والیگی اختیار کی اور ان سے آخری دم تک مضبوط تعلق رہا۔ کہتے ہیں کہ میں نے مولانا مین احسن اصلاحی کو 1973ء میں دیکھا اور پھر کسی اور طرف نہیں دیکھا۔²

یہ بات تو تیزی ہے ہر شخص کی زندگی میں کئی اساتذہ کرام کا عمل دخل ہوتا ہے مگر جناب جاوید احمد غامدی صاحب کے دیگر اساتذہ تقریباً گناہ ہیں ان میں اگر سب سے نمایاں کردار نظر آتا ہے تو وہ مولانا احسن اصلاحی کا ہے جن کی شاگردی پر تاحال غامدی صاحب کو بھی فخر ہے۔³ البتہ جناب غامدی صاحب نے اپنے اس استاد کے بھی بہت سارے نظریات اور افکار سے بھی ہٹتے ہوئے نظر آتے ہیں۔

غامدی صاحب نے 1980ء میں ادارہ "المورد" کی بنیاد رکھی۔ اس ادارے میں علوم اسلامیہ کی اس دور سے تاحال سرپرستی کر رہے ہیں۔⁴ ایک اور تنظیم "دانش سرا" کے بھی بانی اور سرپرست ہیں، اردو ماہنامہ مجلہ "اشراق" اور انگریزی ماہنامہ مجلہ Renaissance جاری کیے، جدید ذرائع ابلاغ، ٹیلی ویژن، ایٹرنیٹ، سوش میڈیا اور دیگر سمعی و بصری معاونات (Audio Visual Aids) کے ذریعے اپنا فکری پیغام مسلم امت کے نوجوان طبقہ تک پہنچایا۔ جناب غامدی صاحب اسلام کی جو تشریح بیان کرتے ہیں وہ آئندہ اربعہ اور نبی ﷺ کے زمانے سے آج تک جو تشریح چلی آرہی ہے اس سے کیسر مختلف ہے۔ قرن اول سے آج تک اسلام قرآن، حدیث، اجماع اور قیاس کی روشنی میں سمجھا گیا ہے جب کہ غامدی صاحب نے اسلام کی تشریح کا مدار عقل پر رکھا انہوں نے قرآن کو بھی عقل کے تابع بنادیا وہ روایتی انداز سے ہٹ کر ہر چیز کو تدبیر و تفکر اور عقل کی روشنی میں پر کھتے ہیں بھی وجہ ہے کہ علماء کرام اور روایت پسند طبقہ کے یہاں وہ تنقید کا نشانہ بننے ہوئے ہیں، آپ نے دین کی تشریح اور تفہیم کے لئے اپنے مخصوص اصول وضع کئے اسی وجہ سے آپ کے تفریقات بہت زیادہ ہیں۔

اسلام سے متعلق مختلف موضوعات پر سینکڑوں لیکچرزوں میکھرزوں بیانیے ہیں، تفسیر البيان کے علاوہ میزان اور مقالات ان کی اہم کتابیں ہیں۔ مغربی فکر سے راہنمائی لے کر حقوق انسانی، اسلامی قوانین، خصوصاً جرم و سزا کے قوانین، صحفِ

². غامدی، جاوید احمد، ماہنامہ اشراق، روایتوں کی حقیقت، شمارہ ۱-۲ جنوری فروری ۱۹۹۸ء، ۹/۱۰

Ghāmdī, Javed Ahmad, Mahnama Ishrāq, Rawayaton kī Haqīqat, Shumārah:1-2 January-february, 1998, 9/10

³. غامدی، جاوید احمد، میزان، دارالاشراق، لاہور، ۲۰۰۲ء، ص: ۲

Ghāmdī, Javed Ahmad, Mīzān, Dārul Ishrāq, Lahore, 2002, 2

⁴- <http://www.al-mawrid.org> Date of Access, 23-09-2023

سماویہ، جہاد اور اجتہاد پر ان کی آراء مسلمہ دینی فکر کے حامل روایت پسند علماء سے کافی مختلف ہیں 2006 سے 2010 تک "اسلامی نظریاتی کونسل" کے ممبر رہے⁵

جاوید احمد غامدی صاحب کے فقہی اصول و آراء کا جائزہ:

فقہی مسائل و احکام کے استنباط کے لئے جمہور امت اور ائمہ اربعہ نے جو متفقہ اصول وضع کئے ہیں ان کی تعداد تقریباً چار ہے اور انہی پر فقہ کے بڑے چار مشہور ائمہ کرام کا اتفاق بھی ہے جہاں تک بات ہے جناب جاوید احمد غامدی صاحب کی تو ان کے یہاں بھی اصول دین یا اصول شریعت چار ہی ہیں مگر وہ جمہور امت سے یکسر مختلف ہیں آپ نے مأخذ دین یا اصول شریعت مندرجہ ذیل چار بتائے ہیں یہی بات انہوں نے اپنی تالیف "أصول اور مبادی" میں یوں لکھی ہے:

"مأخذ دین درج ذیل ہیں: ۱۔ دین فطرت۔ ۲۔ سنت ابراہیمی۔ ۳۔ نبیوں کے صحائف۔ ۴۔ قرآن۔"⁶

اور یہی ترتیب ان کے یہاں درجات میں بھی ملحوظ ہے یعنی سب سے پہلا مأخذ دین فطرت، پھر سنت ابراہیمی، پھر نبیوں کے صحائف اور آخر میں قرآن ہے یعنی اگر ان اصولوں میں کبھی تضاد آجائے تو ترجیح فطرت اور عقل کو ہوگی پھر دوسرے درجے میں سنت ابراہیمی کو پھر نبیوں کے صحائف جیسے تورات انجیل وغیرہ کو ہوگی آخر میں قرآن کا درجہ ہوگا، ان اصولوں کا مختصر بیان حسب ذیل ہے:

۱۔ فطرت:

فطرت انسانی عقل کی طرح ایک ایسا مکہ ہے جس سے خیر و شر کی پہچان ہوتی ہے یہی قرآن کریم میں سورہ

الشمس کے مضمون کا خلاصہ ہے: "وَنَفْسٌ وَّمَا سَوَّبَهَا فَأَهْلَمَهَا فُجُورُهَا وَتَقْوِيَّهَا"⁷

"قسم ہے انسانی جان اور اس کو خوبصورت بنانے والے کی پس انہوں نے اس جان میں بدکاری اور تقویٰ کی بات ڈال دی۔"

⁵ شاہ عمران حسن، حیات غامدی، ص: ۱۵۰

Shāh Imrān Hasan, Hayat e Ghāmdī, 150

⁶ غامدی، جاوید احمد، میزان، ص: ۳۷

Ghāmdī, Javed Ahmad, Mīzān, 37

⁷ سورہ الشمس: ۸-۹؛ سورہ

اس وجہ سے غامدی صاحب کے یہاں سب سے پہلا اور اہم اصول "فطرت" ہے وہ اس اصول کے تحت بہت سارے احکام و مسائل کا استنباط کرتے ہیں اور خاص کرفتہ میں جہاں حلت و حرمت کی بحث ہوتی ہے وہاں غامدی صاحب اصول فطرت سے ہی استدلال کرتے ہیں اور جب کہیں حلت و حرمت میں فطرت کا دیگر ادلہ سے تعارض اور نکراؤ آجائے تو ان دیگر ادلہ میں تاویل کرتے ہیں اور فطرت کو دیگر ادلہ پر ترجیح دیتے ہیں۔ اب سوال یہ پیدا ہوتا ہے کہ غامدی صاحب لوگوں میں کس کی فطرت کو معتبر مانتے ہیں؟ اس حوالے سے لکھتے ہیں کہ اگر فطرت میں اختلاف رونما ہو جائے تو جمہور کی فطرت کا اعتبار ہو گا:

"اس میں شبہ نہیں کہ انسانوں کی یہ فطرت کبھی مسخ بھی ہو جاتی ہے لیکن دنیا میں انسانوں کی عادات کا مطالعہ بتاتا ہے کہ ان کی ایک بڑی تعداد بالعلوم غلطی نہیں کرتی" ۸

مگر عجیب بات یہ ہے کہ جناب غامدی صاحب کے اسی اصول فطرت کو اگر سامنے رکھا جائے تو اس وقت دنیا میں جمہور امت مو سیقی کو حرام اور ناجائز سمجھتی ہے تو پھر غامدی صاحب اس کو حلال کیوں سمجھتے ہیں؟ اور آج کل مغرب میں سور کی ایک قسم کی فارمنگ ہوتی ہے اور ان کو فارم میں پالا جاتا ہے جس کو اکثر لوگ حلال سمجھتے ہیں اور اسے بلاچون وچراکھاتے ہیں اور اسی طرح مسلم امت کے علاوہ مغرب کی ایک بڑی تعداد زنا اگر باہمی رضامندی سے ہو تو اسے جائز قرار دیتے ہیں جمہور کی اس رائے کو دیکھتے ہوئے جناب غامدی صاحب کے اصول فطرت کا تقاضا ہے کہ وہ بھی حلال اور جائز ہونا چاہیے۔ جہاں تک بات ہے مسلم امت میں زنا اور سور کے حرام اور ناجائز ہونے کی تو اس کی وجہ فطرت نہیں بلکہ اس کی وجہ قرآن اور احادیث کے فرمودات ہیں اگر قرآن و احادیث کے فرمودات کو سامنے نہ رکھا جائے تو دین اسلام میں اور کوئی چیز سور اور زنا وغیرہ کی حرمت پر دال نہیں ہے۔

جناب جاوید احمد غامدی صاحب کے اس اصول فطرت کا تقاضا ہے کہ بنی نوئ انسان ہی شارع ہے اور اس کو حلت و حرمت کا حق حاصل ہے جب کہ شارع تو اللہ اور اس کے رسول ﷺ میں اس کے علاوہ کسی کو حلت و حرمت کا حق حاصل نہیں ہے غامدی صاحب اس اصول کی تشریح یوں کرتے ہیں:

"اس دین کی تاریخ یہ ہے کہ انسان کو اللہ تعالیٰ نے دنیا میں بھیجا تو اس کے بنیادی حقائق کو ابتداء ہی سے ان کی فطرت میں ودیعت کر دیا پھر اس کے ابوالآباء حضرت آدم کی وساطت سے اسے بتایا کہ اس کی ضرورتوں کے پیش

⁸- غامدی، جاوید احمد، میزان، ص: ۳۶

نظر اس کا خالق و قاتو قہا اپنی ہدایت اسے بھیجا رہے گا چنانچہ پروردگار نے اپنا وعدہ پورا کر دیا اور انسانوں ہی سے کچھ ہستیوں کو منتخب کر کے ان کے ذریعے اپنی یہ ہدایت بنی آدم کو پہنچائی اس میں حکمت بھی تھی اور شریعت بھی^۹"

غامدی صاحب کی اس عبارت سے کئی چیزیں معلوم ہوتی ہیں ایک یہ کہ انسانی فطرت میں کچھ بنیادی چیزیں ودیعت کر دی گئی ہیں جن کے لئے وحی کی ضرورت نہیں ہے وہ خود ہی انسانی فطرت میں موجود ہیں اگر ایسا ہی ہے تو پھر دنیا کی اکثر آبادی کفار کی کیوں ہے؟ حالانکہ انسانیت کی فطرت میں بنیادی حقائق موجود ہیں اور سب سے پہلی بنیادی حقیقت تو اسلام ہے اور جب اسلام ان کی فطرت میں داخل ہے تو پھر تبلیغ اسلام کا کیا مطلب ہوا اور کیا فائدہ ہوا؟ اور انسان کا جو نبی دنیا میں نزول ہوا تو فوراً دشمنی کیوں شروع ہوئی؟ حالانکہ ان کی فطرت میں تھا کہ دشمنی اور کفر غلط چیزیں ہیں چنانچہ ارشادِ خداوندی ہے:

"قَالَ إِنِّي طَامِنٌ هُنَّهَا جَمِيعًا بَعْضُكُمْ لِيَعْصِي عَدُوًّا"¹⁰

"اللہ تعالیٰ نے فرمایا کہ (اے آدم و حواء) آپ دونوں (جنت) سے اتر جاوی نچے اور وہاں تم لوگ دشمن ہوں گے ایک دوسرے کے"

اس سے معلوم ہوا کہ انسانیت کو فطرت کے سوا وحی کی ضرورت ہے اور فطرت بغیر وحی کے کچھ بھی نہیں ہے اور نہ ہی شرعی طور پر کسی چیز میں رہنمائی کی اہل ہے۔ دوسری بات یہ کہ اگر وحی کے مقابل فطرت ہی ایک ایسی چیز ہے جو کچھ چیزوں کی رہنمائی میں اسے وحی کی ضرورت نہیں ہے تو پھر اللہ تعالیٰ پیغمبر آدم علیہ السلام کو کیوں فرمائے ہیں کہ:

"فُلْنَا الْهُبْطُوْا مِنْهَا جَمِيعًا فَإِذَا يَأْتِنَّكُمْ مَّنِيْ هُدَىٰ فَمَنْ تَبَعَ هُدَىٰ إِلَّا خَوْفٌ عَلَيْهِمْ وَلَا هُمْ يَخْزُنُونَ وَالَّذِينَ كَفَرُوا وَكَذَّبُوا بِإِيمَانِنَا أُولَئِكَ أَصْحَبُ النَّارِ هُمْ فِيهَا لَخِلْدُونَ"¹¹

⁹- غامدی، جاوید احمد، میزان، ص: ۳۵

Ghāmdī, Javed Ahmad, Mīzān, 35

¹⁰- سورہ طہ: ۲۰: ۱۲۳

Al Qur'ān: 20:123

¹¹- سورہ البقرہ: ۲: ۳۸-۳۹

Al Qur'ān: 2:38-39

"ہم نے کہا کہ سب کے سب نیچے اترو میری طرف سے اگر ہدایت آجائے اور تم اس ہدایت کی پیروی کرو گے تو آپ لوگوں پر نہ کوئی خوف ہو گا اور نہ ہی تم لوگ غمگین ہو گے اور جنہوں نے (اس ہدایت سے روگردانی کی اور) کفر اختیار کر کے اس ہدایت کو جھٹلانے لگیں تو یہ لوگ آگ والے ہو گئے اور اس میں ہمیشہ رہیں گے۔"

اس آیت کریمہ سے تو معلوم ہوتا ہے کہ پوری رہنمائی صرف اور صرف نور ہدایت اور اور نور وحی سے ہی حاصل ہو گی اس کے علاوہ فطرت ایسی چیز نہیں ہے جو فقہی طور پر بغیر وحی کے کسی بھی طرح رہنمائی کرے بلکہ فطرت ہر وقت وحی ہی کی محنت جھوٹی ہے۔

تیسرا بات یہ کہ غامدی صاحب نے لکھا کہ پہلے فطرت انسان کے اندر و دینیت کر دی گئی پھر دنیا میں اس کا نزول ہوا جب کہ اس آیت سے معلوم ہوتا ہے کہ جیسے ہی انسان کو اس دنیا میں بھیجا ساتھ ہی وحی الہی سے رہنمائی کا سلسلہ شروع ہوا جس نے اپنی عقل (فطرت) پر زندگی گزارنے کا مدار رکھا تو وہ ناکام ہوا اور جس نے وحی کی اتباع کی اسے نہ دنیا میں کسی قسم کا خوف اور ڈر لافت ہوا اور نہ ہی آخرت میں اسے کوئی پریشانی ہو گی۔

چوتھی بات یہ قابل غور ہے کہ اگر فطرت میں اتنی استعداد ہے جیسا کہ غامدی صاحب کا دعوی ہے کہ وہ وحی کے بغیر بھی اپنے اور برے کی پیچان کر سکتی ہے اور یہ حلت اور حرمت کا معیار اور میزان بن سکتی ہے تو پھر فطرت کو طبائع انسانی میں دینیت کرنے کے بعد وحی کی ضرورت ہی کیا ہے؟ انیاء اور پیغمبروں کے سلسلے کا کیا فائدہ؟ پھر تو فطرت ہی کافی تھی۔

پانچویں بات فطرت کے حوالے سے یہ ہے کہ غامدی صاحب نے فطرت انسانی کو مصدر شریعت بنادیا ہے اور اس کے ذریعے حلت اور حرمت کے فقہی مسائل کا استنباط کیا ہے جب کہ امت کی چودہ سو سالہ تاریخ میں کسی نے فطرت کو مصدر شریعت اور اصول شریعت میں سے اصول نہیں بنایا ہے اور نہ ہی اس پر فقہی مسائل کا مدار رکھا ہے۔

جناب غامدی صاحب کے بخلاف امت مسلمہ اور شریعت اسلام میں یہ اصول ہے کہ فقہی احکام میں سے فطرت اور عقل سے کوئی چیز ثابت نہیں ہوتی، دلیل یہ ہے کہ اگر فطرت کو ہی اصول شریعت اور مأخذ فقهہ مان لیا جائے تو اس صورت میں وحی کی ضرورت نہیں رہتی اور اگر کسی کے پاس کوئی نبی نہیں آیا ہوتا بھی اس کا مأخذ ہو گا جب کہ یہ قرآن کریم کی صراحت آیت کے خلاف ہے سورہ الاسراء میں ارشاد خداوندی ہے:

"وَمَا كُنَّا مُعَذِّبِينَ حَتَّىٰ نَبْعَثَ رَسُولًا"¹²

"کسی کو ہم تک عذاب میں بٹائے نہیں کرتے جب تک ان کے پاس کسی رسول کو مبعوث نہ کریں" قرآن کریم میں سورہ الحش کے اوپر ذکر کردہ مضمون کے مطابق فطرت خیر و شر کی پہچان کا ذریعہ ہے، فطرت کے ذریعے اچھے اور بے کی پہچان ہو جاتی ہے مگر خیر کو اختیار کرنا اور شر سے بچنے کی پابندی محض وحی کی وجہ سے ہے فطرت کی وجہ سے نہیں ہے۔ یہی وجہ ہے کہ اسلام نے اس شخص کو احکام الہی کا پابند نہیں بنایا جس تک وحی نہ پہنچی ہوا گر انسان فطرت کا پابند ہوتا تو ہر حال میں وہ اس بات کا مکلف ہوتا کہ وہ احکام الہی کو بجالائے۔

الغرض جناب جاوید احمد غامدی صاحب فطرت کو شریعت کا ایک مصدر اور فقہی احکام کے استنباط کا ایک اصول ماننے ہیں جب کہ قرآنی نصوص، احادیث مبارکہ اور مقتضی عقل کے مطابق فطرت بطور مستقل مانع شریعت نہیں بن سکتی۔ یہی وجہ ہے کہ جمہور امت کی چودہ سو سالہ تاریخ میں نہ کسی نے فطرت کو اصل مانا ہے اور نہ ہی دور حاضر میں فطرت کے اصول شریعت ماننے کا غامدی صاحب کے علاوہ کوئی مستند عالم قابل ہے۔

۲۔ سنت:

جناب غامدی صاحب کا دوسرا اصول سنت ہے حدیث اور سنت نبوی ﷺ کے حوالے سے تو ایک بات امت میں چودہ سو سال سے متفق علیہ ہے کہ یہ اصول شریعت میں سے دوسرا اصول ہے قرآن کریم اور احادیث نبویہ ﷺ میں بہت سارے دلائل موجود ہیں کچھ کا تذکرہ بطور نمونہ پیش خدمت ہے:

"كُلُّ أُمَّتٍ يَدْخُلُونَ الْجَنَّةَ إِلَّا مَنْ أَنْبَيْتُ لَهُ يَارَسُولُ اللَّهِ! وَمَنْ يَأْنِيْ قَالَ: مَنْ أَطَاعَنِي دَخَلَ الْجَنَّةَ وَمَنْ عَصَانِي فَقَدْ أَنْبَيْتُهُ¹³"

"میری امت کے تمام لوگ جنت میں جائیں گے البتہ جنہوں نے انکار کیا۔ اصحاب رسول ﷺ نے سوال کیا کہ انکار کرنے والے کون ہیں؟ آپ ﷺ نے ارشاد فرمایا کہ جس نے میری بات مانی وہ جنت میں جائے گا اور جس نے نہ مانی اس نے انکار کیا۔"

¹² سورہ الاسراء: ۱: ۱۵

Al Qur'an: 17:15

¹³- بخاری، محمد بن اسماعیل، الجامع الصیح، کتاب الاعتصام بالكتاب والسنۃ، باب الافتداء بالسنۃ، ح: ۲۸۰، ج: ۲، ص: ۱۰۸۰

Bukhārī, Muhammad ibn Ismāil, al-jame al-Sahīh, Kitab-al-I'tesām bilkitab e wasunat, Bāb al iqtidā bisunan, Hadith No 7680, 2/1080

قرآن مجید میں بھی اللہ تعالیٰ نے بار بار یہ بات ہمیں سمجھائی ہے کہ رسول اللہ کی اطاعت کرو کیونکہ در حقیقت رسول اللہ کی اطاعت ہی اللہ تعالیٰ کی اطاعت ہے مثلاً سورۃ النساء میں فرمایا:

"مَنْ يَطِعِ الرَّسُولَ فَقَدْ أَطَاعَ اللَّهَ" ¹⁴ "رسول اللہ ﷺ کی جس نے اتباع کی اس نے اللہ کی اتباع کی"

نیز سورۃ النساء ہی میں ایک اور دوسری آیت میں ارشاد فرمایا:

"مَا أَرْسَلْنَا مِنْ رَسُولٍ إِلَّا لِيَطَّاعَ بِإِذْنِ اللَّهِ" ¹⁵

"ہم نہیں بھیجتے کوئی پیغمبر مگر اس لئے کہ اللہ کے حکم سے اس کی تابعداری کی جائے"

جبکہ سورۃ الاحزاب میں فرمایا:

"لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِمَنْ كَانَ يَرْجُوا اللَّهَ وَالْيَوْمَ الْآخِرِ" ¹⁶

"تحقیق اللہ کے رسول ﷺ کی زندگی میں تمہارے لئے اچھا نمونہ ہے یہ نمونہ اس کے لئے ہے جو اللہ سے ملاقات اور آخرت کے دن کی امید رکھتا ہو"

صحابہ کرام رضی اللہ عنہم کی زندگیوں پر نظر ڈالیں تو آنکھیں کھل جاتی ہیں کہ کیسے انہوں نے اطاعت رسول صلی اللہ علیہ وسلم کا حق ادا کیا۔ آپ علیہ الصلوٰۃ والسلام کی زندگی کا کوئی گوشہ ایسا نہ تھا جسے انہوں نے غور سے نہ دیکھا ہوا اور پھر اپنے آپ کو اس کے مطابق ڈھال نہ لیا ہو، یہی حالت تابعین اور اسلاف امت کی تھی۔ مگر اس کے بر عکس انیسویں صدی میں شروع ہونے والا انکار حديث کافته عقل کی روشنی میں مختلف اقسام و انواع میں حدیث کی جیت کا انکار ہے۔ کوئی صاف الفاظ میں کوئی دبے ہوئے الفاظ میں، کوئی یہ دعویٰ کر رہا ہے کہ ہم تو حدیث کو مانتے ہیں مگر درحقیقت ان کے انکار کی نوعیت کچھ ایسی ہے کہ بہلوں سے بھی زیادہ خطرناک ہے۔ یہی دعویٰ جاوید احمد غامدی صاحب کا بھی ہے جو بظاہر حدیث کی جیت کا دعویٰ کر رہے ہیں مگر درحقیقت وہ حدیث کو پوری طرح نہیں مانتے۔ سنت کے حوالے سے جاوید احمد غامدی صاحب کے بارے میں دو باتیں ملحوظ خاطر رکھنی ضروری ہیں:

¹⁴ سورۃ النساء: ۳: ۸۰۔

Al Qur'an: 4:80

¹⁵ سورۃ النساء: ۳: ۶۲۔

Al Qur'an: 4:64

¹⁶ سورۃ الاحزاب: ۲۱: ۳۱۔

Al Qur'an: 31:21

پہلی بات: اصول شریعت کی تشریعی حیثیت کے لحاظ سے ایک ہے حدیث رسول اکرم ﷺ جس کا دوسرانام سنت ہے اس کو تمام امت محمدیہ شریعت کے اصول میں سے ایک اصول سمجھتی ہے اور اس سے استدلال کرتی ہے۔ جبکہ دوسرا ہے سنت ابراہیمی جس کے بارے میں ارشاد خداوندی ہے:

"ثُمَّ أَوْحَيْنَا إِلَيْكَ آنِ اتَّبِعْ مِلَّةَ إِبْرَاهِيمَ حَنِيفًا"¹⁷

"پھر ہم نے تم پر وحی اُنواری کہ اے نبی تم دین ابراہیم کی پیروی کرو جس نے اپنا رخ اللہ کی طرف کیا ہے۔" اس آیت کریمہ کا تقاضا ہے کہ حق تعالیٰ نے جو شریعت و احکام حضرت ابراہیم علیہ السلام کو عطا فرمائے تھے خاتم الانبیاء صلی اللہ علیہ وسلم کی شریعت بھی بعض خاص احکام کے علاوہ اس کے مطابق رکھی گئی ہے۔ اسی آیت کی تشریف حدیث رسول اکرم ﷺ میں یوں ملتی ہے:

"بَعْثُتُ بِالسَّمْمَحةِ الْخَفِيَّةِ الْبَيْضَاءَ"¹⁸

"مجھے ایسے دین کے ساتھ مبعوث کیا گیا ہے جو آسان، ہر باطل سے دور اور ایک روشن دین ہے۔"

الغرض صحت عقلاءً، مکارم اخلاق، دعوت و ارشاد کا حکیمانہ انداز، دلائل کی چنگی، بیان کی دل نشینی اور منکرین کے جور و جفاء کے مقابلہ میں حلم و برداہی یہ وہ سنت ابراہیمی ہے جس کی پیروی کا حکم اس آیت میں دیا جا رہا ہے جس کی اس امت کے ہر شخص کو اس اسوہ ابراہیمی پر کار بند ہونا پڑتا ہے یہی جمہور علماء امت کا موقف ہے۔ اب اصول غامدی کو ملحوظ نظر رکھتے ہوئے یہاں دو باتیں قابل غور ہیں پہلی بات یہ کہ غامدی صاحب حدیث اور سنت کے اندر فرق کرتے ہیں وہ یہ کہ حدیث نبی کریم ﷺ کے قول فعل اور تقریر کا نام ہے اس حوالے سے تو غامدی صاحب جمہور علماء امت کے برخلاف دولوک الفاظ میں فرماتے ہیں کہ:

"حدیث سے دین میں کسی عمل یا عقیدے کا اضافہ بالکل نہیں ہو سکتا۔"¹⁹

¹⁷ سورہ الحج: ۱۶: ۱۲۳

Al Qur'an: 16:123

¹⁸ الصناعی، عبد الرزاق بن حمام، المصنف، المکتب الاسلامی، بیروت، ۱۴۰۳، ج: ۱، ص: ۷۳

San'āni, Abdul Razāq ibn e Hammām, al-Musannaf, Maktbah Islāmī, Berūt, 1403, 1/74

¹⁹ غامدی، جاوید احمد، میران، ص: ۱۵

Ghāmdī, Javed Ahmad, Mīzān, 15

غامدی صاحب سنت کی تشرییعی حیثیت تو نہیں مانتے البتہ اسے اپنانے کو اچھا سمجھتے ہیں اچھا سمجھنے کا مطلب ہے کہ دین اسلام میں اس کی توکوئی حیثیت نہیں ہے البتہ اگر کوئی اس پر عمل کرے تو اچھی بات ہے مگر دین کا جزء اسے نہ سمجھے اسی وجہ سے ان کے یہاں حدیث کو مانے کا بھی رواج ہے مگر اخلاقی طور پر نہ کہ بطور مأخذ شریعت۔

دوسری بات یہ کہ اہل سنت والجماعت کے یہاں تو سنت اور حدیث تقریباً دونوں ایک معنی میں مستعمل ہیں لیکن غامدی صاحب کہتے ہیں کہ سنت کا تعلق سنت ابراہیمی سے ہے یعنی اس کا اختصاص نبی کریم ﷺ کے ساتھ نہیں البتہ آپ ﷺ نے اس کی تجدید فرمائی، جیسا کہ ایک جگہ لکھتے ہیں:

"سنۃ دین ابراہیمی کی وہ روایت ہے جسے رسول اللہ ﷺ نے اُس کی تجدید و اصلاح کے بعد اور اُس میں بعض اضافوں کے ساتھ اپنے مانے والوں میں دین کی حیثیت سے جاری فرمایا ہے قرآن میں آپ کو ملت ابراہیمی کی اتباع کا حکم دیا گیا ہے۔"²⁰ اسی وجہ سے تو جاوید احمد غامدی نے مختلف مقالات پر سنت کی تعداد مختلف لکھی ہیں میزان کے صفحہ نمبر ۱۳ اپرے اے ہے۔²¹ میزان میں ایک اور مقام پر "رسوم و آداب" کے عنوان کے تحت صفحہ نمبر ۶۲۲ میں تقریباً پندرہ لکھتے ہیں۔²² اور سنت کی تعریف کرتے ہوئے رقطراز ہے:

"سنۃ صرف اور صرف دین ابراہیمی کی وہ روایت ہے جس

کو نبی ﷺ نے دین کی حیثیت سے جاری فرمایا اور یہ قرآن سے مقدم

²³ ہے۔

²⁰ غامدی، جاوید احمد، مقالات، لاہور، دارالاشرافت، ۲۰۰۲ء، ص: ۵۵

Ghāmdī, Javed Ahmad, Maqāmāt, Dār ul Ishrāq, Lahore, 2002, 55

²¹ غامدی، جاوید احمد، مقالات، لاہور، دارالاشرافت، ۲۰۰۲ء، ص: ۵۵

Ghāmdī, Javed Ahmad, Maqāmāt, Dār ul Ishrāq, Lahore, 2002, 55

²² - غامدی، جاوید احمد، میزان، ص: ۶۲۲

Ghāmdī, Javed Ahmad, Mīzān, 642

²³ غامدی، جاوید احمد، میزان، ص: ۱۳

Ghāmdī, Javed Ahmad, Mīzān, 14

اس سے معلوم ہوا کہ غامدی صاحب کے یہاں حدیث اور سنت میں فرق ہے حدیث کا تعلق رسول اللہ ﷺ سے ہے جب کہ سنت کا تعلق ابراہیم علیہ السلام سے ہے اور سنت ابراہیم قرآن سے مقدم ہے جب کہ حدیث کو توجہ ہی نہیں مانتے بایس معنی کہ اس سے دین میں کوئی کمی بیشی کا امکان ہی نہیں ہے۔

خلاصہ بحث یہ کہ شریعت میں سنت کا جو اصول ہے اس کو غامدی صاحب بھی مانتے ہیں اور دیگر جمہور علماء امت بھی مانتے ہیں مگر فرق اتنا ہے کہ جمہور سنت کو سنت رسول اکرم ﷺ اور سنت ابراہیم دونوں شکلوں میں مانتے ہیں اور سنت ابراہیم کو مانے کی وجہ جمہور کے یہاں یہ ہے کہ قرآن اور حدیث میں ان کے مانے کا حکم آیا ہے گویا کہ اصل مأخذ قرآن اور حدیث ہے جب کہ غامدی صاحب اسے برادرست مأخذ اور اصول شریعت مانتے ہیں وہ اسے قرآن اور حدیث کے حکم کے تابع نہیں سمجھتے ہے۔

۳۔ نبیوں کے صحائف:

جاوید احمد غامدی صاحب کے اصول میں سے تیسرا اصول گذشتہ انبیاء کے صحائف اور ان کی کتابیں ہیں اس اصول میں بھی جمہور علماء امت غامدی صاحب کے ساتھ متفق ہیں مگر فرق یہ ہے کہ غامدی صاحب ان کو کسی کے تابع کئے بغیر برادرست مانتے ہیں اور ان کا نزول چونکہ قرآن سے پہلے ہوا ہے اس لئے فقیہ مسائل کے استدلال میں ان کو مقدم سمجھتے ہیں جیسا کہ "میزان" نامی کتاب میں جناب جاوید احمد غامدی صاحب لکھتے ہیں کہ اگر کہیں قرآن کا مکاراً یہود و نصاریٰ کے فکر و عمل سے ہو گا تو قرآن کے بجائے یہود و نصاریٰ کے متواتر عمل کو ترجیح ہو گی۔²⁴

جب کہ جمہور امت ان صحائف اور کتب کو اس لئے قابل استدلال سمجھتے ہیں کہ رسول اللہ نے ان کے مانے کا حکم دیا ہے اور ان کو برادرست قابل استدلال نہیں مانتے ان صحائف اور کتب کو برادرست نہ مانے کی علت اور سبب بتاتے ہوئے علامہ ابو بکر جصاصؓ لکھتے ہیں:

"لَا يَلِمُنَا إِلْفِتَادُ بِمَنْ كَانَ قَبْلَ نَيْنَا عَلَيْهِ السَّلَامُ فِي شَرائِعِهِمْ لِأَنَّهُمْ لَمْ يَكُونُوا مَبْعُوثِينَ إِلَيْنَا وَإِنَّمَا الْمَبْعُوثُ إِلَيْنَا نَيْنَا عَلَيْهِ السَّلَامُ وَإِنَّمَا يُلْزَمُنَا شَرِيعَتُهُ خَاصَّةً دُونَ شَرِيعَتِ عَيْرِهِ مِنْ الْأَنْبِيَاءِ عَلَيْهِمُ السَّلَامُ"²⁵

²⁴ - غامدی، جاوید احمد، میزان، ص: ۷۱

Ghāmdī, Javed Ahmad, Mīzān, 41

²⁵ - رازی ابو بکر جصاص، احمد بن علی، الفصول فی الأصول، کویت، وزارت الاتصالات، ۱۴۱۳ھ۔ ج: ۳، ص: ۱۹

"گذشتہ انبیاء کی شرائع میں ان کی اتباع ہمارے اوپر لازم نہیں ہے کیونکہ وہ ہماری طرف نہیں بھیجے گئے بلکہ ہماری طرف تو ہمارے اپنے نبی ﷺ کی اتباع لازم ہے نہ کہ کسی اور نبی کی اتباع"

"الفصول فی الوصول" نامی کتاب میں علامہ ابو بکر جصاص خنفی ایک اور مقام پر گذشتہ انبیاء کے صحائف اور کتب کی اقتداء کو شریعت اسلام میں لازم نہ سمجھنے کی علت اور سبب کے بارے میں رقطراز ہے:

"لَأَنَّ أَهْلَ الْكِتَابِ قَدْ غَيَّرُوا كَثِيرًا مِنْ أَحْكَامِهِ وَبَدَّلُوهَا"²⁶

"کیونکہ اہل کتاب نے تو، بہت سارے احکام تبدیل کر دیے"

اور ان انبیاء کی جو شریعتیں ہیں رسول اللہ ﷺ کی نبی شریعت کی وجہ سے منسوخ ہیں البتہ اہل کتاب یعنی گذشتہ انبیاء کی کتب اور صحائف کے وہ احکام جن کے بارے میں رسول اللہ ﷺ نے بتایا اور ان کا حکم دیا ہے وہ منسوخ نہیں ہیں ان کو ماننا اور ان پر عمل کرنا اس امت کے لئے بھی لازم ہے جیسا کہ تمام علماء امت نے اس بات کی وضاحت فرمائی ہے علامہ کاسانی خنفی اپنی شہرہ آفاق کتاب "البدائع الصنائع" میں رقطراز ہیں:

"وَمَا قَصَنَ اللَّهُ عَلَيْنَا مِنْ شَرَائِعٍ مَنْ قَبْلَنَا مِنْ غَيْرِ رَسُولٍ يَصِيرُ شَرِيعَةً لَنَا مُبِينًا وَيَلْزَمُنَا عَلَىٰ أَنَّهُ شَرِيعَنَا لَا عَلَىٰ أَنَّهُ شَرِيعَةٌ مَنْ قَبْلَنَا"²⁷

"جو احکام گذشتہ انبیاء کے اللہ تعالیٰ نے بغیر کسی نسخ کے ہمیں بیان کیئے ہیں وہ ہماری شریعت کا حصہ ہیں اور ہمارا ان پر عمل کرنا لازم ہے اس وجہ سے کہ اس وقت وہ ہماری ہی شریعت ہے نہ کہ گذشتہ انبیاء کی شریعت ہونے کی وجہ سے قابل عمل ہے"

علامہ کاسانی کی اس عبارت سے معلوم ہوا کہ صحائف انبیاء کے احکام اس امت کے لئے تباہی قبل عمل ہیں جب اس کا حکم رسول اللہ ﷺ نے دیا ہو۔ لہذا اس طرح ان انبیاء کی شریعتوں پر برادرست عمل نہ ہو بلکہ صرف

Rāzī, Abū Bakar Jasar, Ahmad ibn e Alī, -al-Fosūl fil osūl, Kowaīt, Wazarat-al-Awqāf, 1414 HA, 3/19

²⁶ ایضاً، ص: ۲۰

Ibid, 20

²⁷ کاسانی، علاء الدین، أبو بکر بن مسعود، بدائع الصنائع، دار الکتب العلمی، بیروت، ۱۴۰۶ھ، ج: ۳، ص: ۱۷۳
Kāsanī, Alaudīn, Abū bakar ibn e Masōud, Baday u Sanaye, Berūt, Dār ul kutob-ul-Ilmia, 1406, 4/173

اس وجہ سے یہ فقہ کا مأخذ اور اصول شریعت بناتے کہ اس کا حکم ہماری شریعت محمدی نے ارشادِ بُوی صلی اللہ علیہ وسلم کی شکل میں دیا ہے، جس سے معلوم ہوا کہ ان چیزوں کا بطورِ نئی شریعت ہمیں حکم دیا گیا ہے۔ اسی بات کو علامہ ابو بکر جصاص نے یوں بیان فرمائی ہے:

"كُلُّ مَا ثَبَّتْ مِنْ شَرَائِعٍ مَنْ كَانَ قَبْلَهُ مِنْ الْأَنْبِيَاءِ مَا لَمْ يَثْبُتْ نَسْخَهُ فَهُوَ لَازِمٌ لَنَا"²⁸

"گذشتہ انبیاء کی شریعتوں کے وہ احکام جن کے بارے میں یہ ثابت ہو جائے کہ وہ منسوخ نہیں ہیں وہ ہم پر بھی لازم ہیں"

خلاصہ بحث یہ ہے کہ جناب جاوید احمد غامدی صاحب اہل کتاب کی کتب اور صحائف کو بر اہ راست مأخذ شریعت اور اصول فقہ میں سے ایک اصول سمجھتے ہیں اور قرآن پر اسے فوپیت اور برتری دیتے ہیں، جب کہ جمہور اہل اسلام ان کو بر اہ راست مأخذ شریعت اور اصول فقہ نہیں سمجھتے بلکہ اس وجہ سے اصول فقہ سمجھتے ہیں کہ ہماری شریعت اسلام اور حدیث رسول اکرم صلی اللہ علیہ وسلم نے اس کا حکم دیا ہے۔

۵۔ قرآن:

غامدی صاحب کے فقہی احکام کے استنباط کے اصول میں سب سے آخری اور کمزور اصول چوتھے درجے میں قرآن کریم ہے غامدی صاحب کے یہاں قرآن کی حیثیت جمہور امت کے مقابلے میں کم ہے جیسا کہ اس کی وضاحت کرتے ہوئے ایک مقام پر لکھتے ہیں:

"سنۃ صرف دینِ ابراہیمی کی وہ روایت ہے جس کو نبی کریم صلی اللہ علیہ وسلم نے دین کی حیثیت سے جاری فرمایا اور یہ قرآن سے مقدم ہے۔ اگر کہیں قرآن کا مکار اذیہود و نصاریٰ کے فکر و عمل سے ہو گا تو قرآن کی بجائے یہود و نصاریٰ کے متواتر عمل کو ترجیح ہوگی۔"²⁹

اس عبارت سے دو باتیں معلوم ہوئیں پہلی بات یہ کہ سنۃ ابراہیمی جس کا حکم قرآن نے دیا ہے وہ قرآن سے مقدم ہے دوسری بات یہ کہ یہود و نصاریٰ کا عمل بھی قرآن سے مقدم ہے۔

²⁸۔ رازی ابو بکر جصاص، احمد بن علی، الفصول فی الأصول، ج: ۳، ص: ۱۹

Rāzī, Abū Bakar Jaszas, Ahmad ibn e Alī, -al-Fosūl fil osūl, 3/19

²⁹۔ غامدی، جاوید احمد، میزان، ص: ۱۳

Ghāmdī, Javed Ahmad, Mīzān, 14

یہی وجہ ہے کہ جب جانب جاوید احمد غامدی صاحب قرآن کریم کی تفسیر کرتے ہیں تو اسے تورات و انجلیل اور عقل کے تابع بنانے کر عقلی تاویلات کرتے ہیں جو کہ اگر صرف تاویل کی حد تک محدود ہوتی تو کوئی مسئلہ ہی نہیں تھا جب کہ یہاں تاویل سے کہیں بڑھ کر تحریف ہو جاتی ہے جو کہ شریعت اسلام اور تفسیر، خاص کر قرآن کی حقیقت کو مسح کر دینے کے مترادف ہے۔ جاوید احمد غامدی صاحب کے تفسیری روحانات عموماً عقلی ہی ہیں، وہ ہر چیز کی عقل پسند تشریح کے خواگر ہیں کیونکہ غامدی صاحب کا خیال ہے کہ قرآن میں جو کچھ بیان ہوا ہے وہ سب کا سب عقل کے موافق ہے، اس کے لئے وہ عقل کو اصل کسوٹی اور معیار بنانے کر قرآنی آیات کو اس پر پرکھتے ہیں، خواہ وہ عقلی توجیہ صحیح روایت کے مخالف ہی کیوں نہ ہو اس کی ایک مثال جو آپ کی تفسیر کے حوالے سے زیادہ شہرت کی حامل ہے وہ درج ذیل ہے:

"سورہ کافرون کے بعد اور سورہ لمب سے پہلے یہاں اس سورۃ (النصر) کے مقام سے واضح ہے کہ سورۃ کوثر کی طرح یہ بھی، اُم القمری مکہ میں رسول اللہ کی دعوت کے مرحلہ ہجرت میں آپؐ کے لئے ایک عظیم بشارت کی حیثیت سے نازل ہوئی ہے۔"³⁰

اس عبارت کا واضح مطلب یہ ہے کہ سورۃ النصر ہجرت سے پہلے مکہ میں ہی نازل ہوئی ہے بالفاظ دیگر غامدی صاحب کی نظر میں یہ سورۃ مدنی ہے جو کہ ازل سے ابد تک جہور امت، صحابہ، تابعین اور خاص کر غامدی صاحب کے اسانندہ کی رائے کے خلاف ایک منفرد عقلی رائے ہے۔ دیگر مفسرین کی تفسیر کی روشنی میں یہ بحث طویل ہو جائیگی لہذا یہاں صرف بطور نمونہ، غامدی صاحب کے استاد گرامی قدر امین احسن اصلاحی کی تدبر قرآن کی تفسیر سے ایک جملک پیش خدمت ہے: "ہجرت اور فتح و نصرت کے درمیان بھی وہ رشتہ ہے جس کے سبب سے یہ سورۃ جو بالاتفاق مدنی ہے ایک کلی سورۃ کی مثنی اقرار پائی۔ اس سورۃ کے زمانہ نزول سے متعلق دو قول ہیں: ایک یہ کہ فتح مکہ کے بعد نازل ہونے والی سورتوں میں یہ سب سے آخری سورۃ ہے۔ دوسرا یہ کہ یہ فتح مکہ سے پہلے اس کی بشارت کے طور پر نازل ہوئی ہے۔ میرے نزدیک اسی دوسرے قول کو ترجیح حاصل ہے۔"³¹

³⁰- غامدی، جاوید احمد، تفسیر البیان، لاہور، دارالاشراف، ۲۰۱۰ء، ج: ۳، ص: ۲۳۱

Ghāmdī, Javed Ahmad, Tafsīr Al-Biyān, Dār ul Ishrāq, Lahore, 2010, 3/231

³¹- اصلاحی، امین احسان، تدبر قرآن، فاران فاؤنڈیشن لاہور، ۲۰۰۹ء، ص: ۶۱۵

Islah, Amin, Ahsan, Tadabur-e-Qurān, Fāran Foundation, Lahore, 2009, 615

اپنے اس تفسیری قول کی وضاحت میں فرماتے ہیں کہ اس تناظر میں یہ پہلو دلچسپ ہے کہ کیا وجہ تھی کہ رسول اللہ ﷺ نے قرآن مجید کو اس کی نزولی ترتیب کی بجائے الگ سے ایک خاص ترتیب سے مرتب کروایا اور اس ترتیب کی خلاف ورزی کی اجازت قطعاً نہیں دی گئی۔ اگر کتابت میں اس ترتیب کا ہونا لازم ہے تو فہم قرآن میں اس کا اہتمام بھی بہت ضروری ہے۔ اگر قرآن کوشان نزول سے ہی سمجھنا اہم ہو تو قرآن کو ترتیب نزول سے ہی مرتب کروایا جاتا۔ یہ بات واضح کرتی ہے کہ قرآن کو سمجھنے کے لیے اس میں موجود نظم ہی درست طریقہ ہو سکتا ہے۔ اس کے علاوہ متعدد مقالات ایسے ہیں جہاں نص کو رد کر کے اپنی عقل کی روشنی میں آیت کریمہ کی تشریع اور تفسیر کرتے ہیں، اس کی ایک مثال یہ ہے کہ غامدی صاحب سورۃ البقرہ کی آیت کریمہ میں حلت اور حرمت کا معیار بناتے اور بتاتے ہوئے اس طرح رقمطر از ہیں:

"انما حرم عليکم المیتة والدم ولحم المخنزیر وما اهل به لغير الله فمن اضطرغیر باع ولا عاد فلا اثم عليه ان الله غفور رحيم"³²

"الله نے تمہارے اور میرے (مردار)، خون، خنزیر کا گوشت اور اللہ کے علاوہ کے نام سے ذبح کیئے ہوئے جانور کو حرام کیا پس جو مجبور ہو جائے نہ اس میں لذت کا طالب ہو اور نہ حد سے تجاوز کرنے والا ہو تو اس کو ان چیزوں کے کھانے میں کوئی گناہ نہ ہو گا۔"

جناب غامدی نے اس آیت کریمہ کی وضاحت کرتے ہوئے حلت و حرمت کے بارے میں اپنا نقطہ نظر یوں بیان کیا ہے کہ:

"کھانے پینے کی چیزوں میں قرآن نے اصلاح یہ چار ہی چیزیں حرام

قرار دی ہیں ان کے علاوہ جو چیزیں کھانے کیلئے موزوں نہیں سمجھی

جاتیں وہ منوعاتِ فطرت ہیں"³³

میزان نامی کتاب میں ایک اور مقام پر تحریر فرماتے ہیں کہ:

³² سورۃ البقرہ: ۲: ۱۷۳

Al Qur'ān :2:173

³³ غامدی، جاوید احمد، میزان، ص: ۳۷

"وہ (انسان) ہمیشہ سے جانتا ہے کہ شیر، چیتے، ہاتھی اور گدھے دستِ خوان کی لذت کیلئے نہیں، بلکہ سواری کیلئے پیدا کیے گئے ہیں ان جانوروں کے بول و برآز کی نجاست سے بھی وہ پوری طرح واقف ہے۔ نش آور چیزوں کی غلاظت کو سمجھنے میں بھی اس کی عقلِ عام طور پر صحیح فیصلہ کرتی ہے۔ چنانچہ خدا کی شریعت نے اس معاملے میں انسان کو اصلاً اس کی فطرت ہی کی رہنمائی پر چھوڑ دیا ہے"³⁴

خلاصہ کلام یہ کہ جاوید احمد غامدی صاحب قرآن کو بطور مأخذ شرعی کے مانتے ہیں مگر جمہور مفسرین سے فرق صرف اتنا ہے کہ جمہور قرآن کو شریعت کے اصول میں پہلا نمبر دیتے ہیں جب کہ غامدی صاحب اسے چوتھے نمبر پر رکھتے ہیں اور ساتھ ساتھ وہ استدلال میں بھی اسے چوتھے نمبر پر رکھتے ہیں یعنی جب قرآن کریم کا غامدی صاحب کے کسی اور مأخذ سے تعارض آجائے تو ان مأخذ اور اصول کو قرآن پر ترجیح دیتے ہوئے قرآن میں کوئی تاویل کرتے ہیں جیسا کہ گذشتہ سطور میں اس کی امثلہ پیش کر دی گئیں ہیں۔

خلاصہ بحث:

اس مقالے میں جاوید احمد غامدی صاحب کے اصول استنباط اور اس کے ضمن میں ان کی کچھ فقہی آراء اور افکار کا لذت کرہ کیا گیا ہے۔ جہاں ایک طرف جمہور فقہائے امت کے نزدیک اصول اربعہ (قرآن، حدیث، اجماع امت اور قیاس) ہیں، وہیں دوسری طرف جاوید احمد غامدی صاحب کے اپنے اصول اربعہ (فطرت، سنت، ما قبل صحائف اور قرآن) ہیں، مقالہ ہذا میں تفصیل سے غامدی صاحب کے ان اصولوں کی ان کی اپنی عبارات کی روشنی میں وضاحت کر کے اس پر مختصر، مگر جامع تبصرہ کیا گیا ہے، جس سے ثابت ہوا ہے کہ ان اشیائے اربعہ کو مستقل طور پر مأخذ شریعت قرار دینا نہ صرف شرعی بنیادوں کے خلاف ہے، بلکہ اس کے ساتھ ساتھ عقلی طور پر یہ امور شریعت کے مأخذ بننے کی صلاحیت نہیں رکھتی ہیں۔

³⁴ غامدی، جاوید احمد، میزان، ص: ۶۳۳

تجاویز و سفارشات

اس آرٹیکل کو لکھتے وقت درج ذیل سفارشات سامنے آئیں:

- ۱۔ جناب جاوید احمد غامدی صاحب کے فقہی اصول کا جمہور فقهاء کرام اور خاص کر آئندہ اربعہ سے تقابل کرایا جائے۔
- ۲۔ جناب جاوید احمد غامدی صاحب کے فقہی اصول کا پس منظر کا تنقیح کیا جائے۔
- ۳۔ جناب جاوید احمد غامدی صاحب کے فقہی اصول کے محرکات کو تلاش کیا جائے۔
- ۴۔ اس بات کی جستجو کی جائے کہ اگر غامدی صاحب کے ان اصولوں پر عمل کیا جائے تو کیا اثرات مرتب ہونگے۔

نتائج بحث

زیر نظر موضوع پر بحث کرتے ہوئے اس کے حسب ذیل نتائج برآمد ہوئے:

- ۱۔ جناب غامدی صاحب کے فقہی اصول امت میں ایک تفرد ہے یعنی یہ اصول کسی نے نہیں اپنائے ہیں۔
- ۲۔ غامدی صاحب کے فقہی اصول ایک دوسرے سے بھی متصادم ہیں اور ہر اصول فروعی مسائل میں اسی اصل کے برخلاف نظر آتا ہے۔
- ۳۔ ان اصولوں کو سامنے رکھتے ہوئے جہاں اصول میں تفردات موجود ہیں وہاں فروعی مسائل بھی امت سے الگ تھلگ ہیں۔



This work is licensed under a Creative Commons Attribution 4.0 International License